

ಕರ್ನಾಟಕ ಸರ್ಕಾರ

ಸಂ.ಗ್ರಾಅಪ 16 ಗ್ರಾಪಸ 2011

ಕರ್ನಾಟಕ ಸರ್ಕಾರದ ಸಚಿವಾಲಯ,
ಬಹುಮಹಡಿ ಕಟ್ಟಡ,
ಬೆಂಗಳೂರು, ದಿನಾಂಕ 18.02.2012

ಸುತ್ತೋಲೆ

ವಿಷಯ: 08-03-2012 ರಂದು ಪಂಚಾಯತ್ ಮಹಿಳಾ ಪ್ರತಿನಿಧಿಗಳ
ಸಮಾವೇಶವನ್ನು ಆಯೋಜಿಸುವ ಬಗ್ಗೆ

ಪ್ರತಿವರ್ಷ ದಿನಾಂಕ 8 ಮಾರ್ಚ್ ದಿನವನ್ನು 'ಅಂತರರಾಷ್ಟ್ರೀಯ ಮಹಿಳಾ ದಿನಾಚರಣೆ'ಯನ್ನಾಗಿ ವಿಶ್ವದಾದ್ಯಂತ ಆಚರಿಸಲಾಗುತ್ತಿದೆ. ಅದರಂತೆ ಕರ್ನಾಟಕ ರಾಜ್ಯದಲ್ಲಿ ಸಹ ಸದರಿ ದಿನಾಂಕದಂದು ಮಹಿಳಾ ಸಮಾವೇಶಗಳು/ವಿಚಾರಗೋಷ್ಠಿಗಳು ಕಾರ್ಯಾಗಾರ, ಸಭೆಗಳನ್ನು ವಿವಿಧ ಸ್ತರಗಳಲ್ಲಿ/ಹಂತದಲ್ಲಿ ಹಮ್ಮಿಕೊಳ್ಳಲಾಗುತ್ತಿದೆ.

ರಾಜ್ಯದಲ್ಲಿ ಪಂಚಾಯತ್ ರಾಜ್ ಸಂಸ್ಥೆಗಳಲ್ಲಿ 41577 ರಷ್ಟು ಗೌರವಾನ್ವಿತ ಮಹಿಳಾ ಚುನಾಯಿತ ಸದಸ್ಯರು ಪಂಚಾಯತ್ ರಾಜ್ ಸಂಸ್ಥೆಗಳಲ್ಲಿ ಆಡಳಿತ ಹಾಗೂ ಅಭಿವೃದ್ಧಿ ವಿಕೇಂದ್ರೀಕರಣ ವ್ಯವಸ್ಥೆಯಲ್ಲಿ ಅಭಿವೃದ್ಧಿ ಕಾರ್ಯಾನುಷ್ಠಾನದಲ್ಲಿ ಸರ್ಕಾರದೊಂದಿಗೆ ಕೈ ಜೋಡಿಸಿರುತ್ತಾರೆ.

ರಾಜ್ಯದಲ್ಲಿ ಅಂತರರಾಷ್ಟ್ರೀಯ ಮಹಿಳಾ ದಿನಾಚರಣೆ ದಿನವಾದ 08-03-2012 ರಂದು ಪಂಚಾಯತ್ ರಾಜ್ ಸಂಸ್ಥೆಗಳ ಮಹಿಳಾ ಸದಸ್ಯರ ಒಂದು ದಿನದ ವಿಚಾರಗೋಷ್ಠಿ/ಸಮಾವೇಶವನ್ನು ಈ ಕೆಳಕಂಡಂತೆ ತಾಲ್ಲೂಕು ಮಟ್ಟದಲ್ಲಿ, ಜಿಲ್ಲಾ ಮಟ್ಟದಲ್ಲಿ ಹಾಗೂ ರಾಜ್ಯ ಮಟ್ಟದಲ್ಲಿ ಹಮ್ಮಿಕೊಳ್ಳಲಾಗುವುದು.

ತಾಲ್ಲೂಕು ಕಾರ್ಯಾಗಾರ/ಸಮಾವೇಶಗಳನ್ನು ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ ಹಾಗೂ ತಾಲ್ಲೂಕು ಶಿಶು ಕಲ್ಯಾಣಾಧಿಕಾರಿರವರು ಜಂಟಿಯಾಗಿ ಆಯೋಜಿಸುವುದು.

ಜಿಲ್ಲಾ ಸಮಾವೇಶಗಳನ್ನು ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತ್ ಹಾಗೂ ಉಪ ನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ ಇವರು ಜಂಟಿಯಾಗಿ ಆಯೋಜಿಸುವುದು.

ರಾಜ್ಯಮಟ್ಟದ ಕಾರ್ಯಾಗಾರವನ್ನು ಬೆಂಗಳೂರಿನಲ್ಲಿ ಆಯೋಜಿಸಲಾಗುವುದು.

ತಾಲ್ಲೂಕು ಮಟ್ಟದ ಒಂದು ದಿನದ ಪಂಚಾಯತ್ ರಾಜ್ ಮಹಿಳಾ ಸದಸ್ಯರ ಸಮಾವೇಶ
ಈ ಸಮಾವೇಶದಲ್ಲಿ ಈ ಕೆಳಕಂಡವರು ಭಾಗವಹಿಸಬೇಕು:

- (1) ತಾಲ್ಲೂಕು ಪಂಚಾಯತ್‌ನ ಎಲ್ಲಾ ಮಹಿಳಾ ಸದಸ್ಯರು.
- (2) ಗ್ರಾಮ ಪಂಚಾಯತ್‌ಗಳ ಎಲ್ಲಾ ಮಹಿಳಾ ಸದಸ್ಯರು.

ಜಿಲ್ಲಾ ಮಟ್ಟದ ಒಂದು ದಿನದ ಪಂಚಾಯತ್ ರಾಜ್ ಮಹಿಳಾ ಸಮಾವೇಶ

ಈ ಸಮಾವೇಶದಲ್ಲಿ ಈ ಕೆಳಕಂಡವರು ಭಾಗವಹಿಸಬೇಕು:

(1)	ಜಿಲ್ಲಾ ಪಂಚಾಯತ್ ಎಲ್ಲಾ ಮಹಿಳಾ ಸದಸ್ಯರು	
(2)	ಪ್ರತಿ ತಾಲ್ಲೂಕು ಪಂಚಾಯತ್‌ನಿಂದ ಮಹಿಳಾ ಸದಸ್ಯರು	2
(3)	ಪ್ರತಿ ಗ್ರಾಮ ಪಂಚಾಯತ್‌ನಿಂದ ಮಹಿಳಾ ಸದಸ್ಯರು	1

ರಾಜ್ಯ ಮಟ್ಟದ ಕಾರ್ಯಾಗಾರ ಒಂದು ದಿನದ ಪಂಚಾಯತ್ ರಾಜ್ ಮಹಿಳಾ ಸಮಾವೇಶ

ಈ ಸಮಾವೇಶದಲ್ಲಿ ಈ ಕೆಳಕಂಡವರು ಭಾಗವಹಿಸಬೇಕು:

(1)	ಪ್ರತಿ ಜಿಲ್ಲಾ ಪಂಚಾಯತಿಯಿಂದ ಮಹಿಳಾ ಸದಸ್ಯರು	1
(2)	ಪ್ರತಿ ಜಿಲ್ಲೆಯಿಂದ ತಾಲ್ಲೂಕು ಪಂಚಾಯತಿ ಮಹಿಳಾ ಸದಸ್ಯರು	1
(3)	ಪ್ರತಿ ಜಿಲ್ಲೆಯಿಂದ ಗ್ರಾಮ ಪಂಚಾಯತಿ ಮಹಿಳಾ ಸದಸ್ಯರು	2
(4)	ಪ್ರತಿ ಜಿಲ್ಲೆಯಿಂದ ಮಹಿಳಾ ಪಂಚಾಯತಿ ಅಭಿವೃದ್ಧಿ ಅಧಿಕಾರಿ	1

ರಾಜ್ಯ ಜಿಲ್ಲಾ ಹಾಗೂ ತಾಲ್ಲೂಕು ಮಟ್ಟದ ಒಂದು ದಿನದ ಮಹಿಳಾ ಸಮಾವೇಶ/ಕಾರ್ಯಾಗಾರ/ವಿಚಾರ ಗೋಷ್ಠಿಯಲ್ಲಿ ಈ ಕೆಳಕಂಡ ವಿಷಯಗಳ ಬಗ್ಗೆ ನುರಿತ ಪ್ರತಿಭಾನ್ವಿತ ಗಣ್ಯ ವ್ಯಕ್ತಿಗಳಿಂದ ವಿಷಯ ಮಂಡನೆ ಹಾಗೂ ಚರ್ಚೆಯನ್ನು ಏರ್ಪಡಿಸಿ ಅನುಮಾನಗಳನ್ನು ನಿವಾರಿಸುವುದು. ಈ ಸಮಾವೇಶಗಳನ್ನು ಯಶಸ್ವಿಯಾಗಿ ನಿರ್ವಹಿಸಲು ಜಿಲ್ಲಾ ಪಂಚಾಯತಿಯ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತಿಯ ಕಾರ್ಯನಿರ್ವಾಹಕ ಅಧಿಕಾರಿಗಳಿಗೆ ಸೂಚಿಸಿದೆ. ಇದಕ್ಕೆ ತಗಲುವ ವೆಚ್ಚವನ್ನು ಜಿಲ್ಲಾ ಪಂಚಾಯತಿ, ತಾಲ್ಲೂಕು ಪಂಚಾಯತಿ ಹಾಗೂ ಗ್ರಾಮ ಪಂಚಾಯತಿಗಳಲ್ಲಿ ಮಹಿಳಾ ಅಭಿವೃದ್ಧಿಗೆ ನಿಗದಿಪಡಿಸಿರುವ ಮೊತ್ತದಲ್ಲಿ ಭರಿಸಲು ಸೂಚಿಸಿದೆ.

ವಿಷಯ ಸೂಚಿ:

ಕ್ರ.ಸಂ.	ಸಮಯ	ವಿಷಯ	ವಿಷಯ ತಜ್ಞರು
1.	ಬೆಳಿಗ್ಗೆ 9.30-10.15	ನೊಂದಣಿ	
2.	ಬೆಳಿಗ್ಗೆ 10.15-11.00	ಸಮಾವೇಶದ ಉದ್ಘಾಟನೆ	
3.	11.00-11.30	ಮಹಿಳೆ ಮತ್ತು ಪಂಚಾಯತ್ ರಾಜ್ ವ್ಯವಸ್ಥೆ	
4.	11.30-12.00	ಚಹಾ ವಿರಾಮ	
5.	12.00-12.30	ಮಹಿಳೆ ಮತ್ತು ಆರೋಗ್ಯ	
6.	12.30-1.00	ಮಹಿಳೆ ಮತ್ತು ಶಿಕ್ಷಣ	
7.	1.00-1.30	ಅನಿಸಿಕೆಗಳು	
8.	1.30-2.30	ಭೋಜನ ವಿರಾಮ	
9.	2.30-3.00	ಮಹಿಳೆ ಮತ್ತು ಪೌಷ್ಟಿಕಾಂಶ	
10.	3.00-3.30	ಮಹಿಳೆ ಮತ್ತು ಸಬಲೀಕರಣ	
11.	3.30-4.00	ಮಹಿಳೆ ಮತ್ತು ನಾಯಕತ್ವ ಹಾಗೂ ಕಾನೂನು	
12.	4.00-4.15	ಚಹಾ ವಿರಾಮ	
13.	4.15-4.45	ಅನಿಸಿಕೆಗಳು	
14.	4.45-5.30	ಗುಂಪು ಚರ್ಚೆ	
15.	5.30-5.45	ಸಮಾರೋಪ.	

18/12/12

(ಡಾ: ಅಮಿತಾ ಪ್ರಸಾದ್)

ಸರ್ಕಾರದ ಪ್ರಧಾನ ಕಾರ್ಯದರ್ಶಿ,

ಗ್ರಾ.ಅ&ಪಂ.ರಾಜ್ ಇಲಾಖೆ.

ಇವರಿಗೆ:

1. ಎಲ್ಲಾ ಜಿಲ್ಲಾ ಪಂಚಾಯತಿಗಳ ಮುಖ್ಯ ಕಾರ್ಯನಿರ್ವಹಣಾಧಿಕಾರಿಗಳು.
2. ಎಲ್ಲಾ ತಾಲ್ಲೂಕು ಪಂಚಾಯತಿಗಳ ಕಾರ್ಯನಿರ್ವಹಣಾಧಿಕಾರಿಗಳು.
3. ನಿರ್ದೇಶಕರು, ಅಬ್ದುಲ್ ನಜೀರ್ ಸಾಬ್ ರಾಜ್ಯ ಗ್ರಾಮೀಣ ಅಭಿವೃದ್ಧಿ ಸಂಸ್ಥೆ, ಮೈಸೂರು.
4. ಎಲ್ಲಾ ಗ್ರಾಮ ಪಂಚಾಯತಿಗಳ ಪಂಚಾಯತಿ ಅಭಿವೃದ್ಧಿ ಅಧಿಕಾರಿಗಳು.
5. ಎಲ್ಲಾ ಜಿಲ್ಲೆಗಳ ಮಹಿಳಾ ಮತ್ತು ಮಕ್ಕಳ ಕಲ್ಯಾಣ ಇಲಾಖೆಯ ಉಪ ನಿರ್ದೇಶಕರು.
6. ಎಲ್ಲಾ ತಾಲ್ಲೂಕುಗಳ ಶಿಶು ಕಲ್ಯಾಣಾಧಿಕಾರಿಗಳು.
7. ಶಾಖಾ ರಕ್ಷಾ ಕಡತ/ಹೆಚ್ಚುವರಿ ಪ್ರತಿಗಳು.

ಪ್ರತಿ:

1. ಮಾನ್ಯ ಗ್ರಾ.ಅ&ಪಂ.ರಾಜ್ ಸಚಿವರ ಆಪ್ತ ಕಾರ್ಯದರ್ಶಿಗಳು.

2. ಸರ್ಕಾರದ ಪ್ರಧಾನ ಕಾರ್ಯದರ್ಶಿಗಳು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ/ವಾಣಿಜ್ಯ ಮತ್ತು ಕೈಗಾರಿಕೆ ಇಲಾಖೆ.
3. ಸರ್ಕಾರದ ಕಾರ್ಯದರ್ಶಿಗಳು, ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ/ಪ್ರಾಥಮಿಕ ಶಿಕ್ಷಣ ಇಲಾಖೆ/ಕಾನೂನು ಇಲಾಖೆ.
4. ಆಯುಕ್ತರು, ವಾಣಿಜ್ಯ ಮತ್ತು ಕೈಗಾರಿಕೆ ಇಲಾಖೆ/ಸಾರ್ವಜನಿಕ ಶಿಕ್ಷಣ ಇಲಾಖೆ/ಆರೋಗ್ಯ ಮತ್ತು ಕುಟುಂಬ ಕಲ್ಯಾಣ ಇಲಾಖೆ, ಬೆಂಗಳೂರು.
5. ನಿರ್ದೇಶಕರು, ಮಹಿಳಾ ಮತ್ತು ಮಕ್ಕಳ ಅಭಿವೃದ್ಧಿ ಇಲಾಖೆ, ಬೆಂಗಳೂರು.
6. ಪ್ರಧಾನ ಕಾರ್ಯದರ್ಶಿ/ಕಾರ್ಯದರ್ಶಿ (ಪಂ.ರಾಜ್) ರವರ ಆಪ್ತ ಕಾರ್ಯದರ್ಶಿ, ಗ್ರಾ.ಅ&ಪಂ.ರಾಜ್ ಇಲಾಖೆ.
7. ಕರ್ನಾಟಕ ವಿಕಾಸ/ವೆಬ್‌ಸೈಟ್/ಮಾಹಿತಿ ಕೇಂದ್ರ.